

29 ta' Novembru, 1952.

Imhalef :

L.-Onor. Dr. J. Caruana Colombo, B.Litt., LL.D.  
Giuseppe Cauchi et. versus Gio. Maria Cauchi

**Rendiment ta' Kontizje: — Amministrazzjoni —  
Tutela — Approvazzjoni — Inventarju — Gurament —  
Art. 394 (1) tal-Kodiċi tal-Proċedura Ċivili.**

*Meta amministratur jiġi kundannat b'sentenza b'isem jirrendi l-kontizjet ta' l-amministrazzjoni tiegħu li żmien li jiġi tliu prefiss fis-sentenza, u huwa jonqos li jippreżenta dawk il-kontizjet f'dak iż-żmien, il-parti li kellha tircievi l-kontizjet għandha dritt tagħmel kawża lill-amministratur b'isem jiġu approvati l-kontizjet li tkun għamlet hija stess fin-nuqqas ta' l-amministratur milli jottepera għal dik is-sentenza.*

*Dik il-parti għandha dritt teżercita azzjoni simili, u mhux sempliċement id-dritt li tipprova bil-gurament il-korrettezza ta' l-ammont li jirriżulta kontra l-amministratur mill-kontizjet li tkun għamlet hija stess. Għax il-liġi, meta tagħti lil dik il-parti d-dritt li tispeċifika mqar bil-gurament l-ammont li għandu jingħata lilha, ma teskludix mezzi oħra ta' prova aktar regolari għall-aħjar determinazzjoni ta' l-ammont dovut minn min għandu jirrendi l-kontizjet; u l-gurament jingħata biss fil-każ ta' impossibilità ta' provi oħra.*

*Jekk il-persuna li teżercita azzjoni simili tkun xi hadd li kien suġġett għal tutela, u allura l-azzjoni tiġi eżercitata kontra dak li kien it-tutor tagħha, ma jistax jingħad li l-azzjoni hija eżercitata hażin għax tkun qiegħda timpunja l-inventarju li jkun għamel it-tutor fl-okkażjoni tat-tutela mingħajr ma hemm domanda espressa għal dik l-impunjazżjoni. Għax l-inventarju huwa att uni-*

laterali, u jikkostitwixxi prova hiss kontra l-persuna li tkun ghamlitu. B'mod illi ma jipprejudikax l-interessi tal-persuni li l-ligi trid tiproteggi bih; u l-prova tal-konsistenza u l-valur ta' l-oġġetti li ma jkunne jwew incentarjati tista' ssir bi kwalunkwe mod u wörtu ta' prova, speċjalment per mezz ta' testimonji u b'notorjetà.

Il-Qorti, — Rat l-att taċ-ċitazzjoni, li bih l-atturi, wara li ppremettew illi l-konvenut, ġie kundannat, b'sentenza mogħtija fit-22 ta' Novembru 1951 minn din il-Qorti, sabiex fi żmien tmiem ijiem jagħti kont ta' l-amministrazzjoni tal-beni ta' l-atturi, stante li hu kien tutur tagħhom; u illi l-konvenut naqas li jagħti dan il-kont fiż-żmien lillu fissat; u illi huma ppreparaw dawn il-kontijiet (dok. A, B, C), li minnhom jirriżulta li jispetta lill-attur Giuseppe Cauchi flus jew oġġetti tal-valur komplessiv ta' £1181. 5. 0, u lill-attur Bernardo Cauchi flus jew oġġetti tal-valur komplessiv ta' £1091. 15. 5; talhe illi, premissi d-dikjarazzjonijiet neċessarji u mogħtija l-provvedimenti neċessarji, l-imsemmija kontijiet jġu approvati minn dina l-Qorti. Bl-inghaxijiet tal-hamsa fil-milja mill-gurnata tat-tmiem tat-tutela, skond l-art. 221 tal-Kodiċi Civili, u bl-ispejjeż kontra l-konvenut, li ġie ingunt għas-subbizzjoni;

*Omissis;*

Rat in-nota ta' l-eċċezzjonijiet tal-konvenut, li biha jespone illi l-atturi mhumieq intitolati jstitwixxu l-azzjoni odjerna, għaliex skond l-art. 394 (2) tal-Proċedura Civili, dina l-azzjoni tikkompeti lil min ikun irrenda l-kont li għalih ikun tenut skond il-ligi; illi, fi kwalunkwe każ, l-azzjoni tinsab istitwita hażin, għaliex fil-fatt qiegħed jiġi impunjat l-inventarju li għamel hu fl-okkażjoni tat-tutela, mentri fid-doman-da ma tissemmiex, u wisq naqas tintalab din l-impunjativa; illi, fil-meritu, il-pretensjoni ta' l-atturi hija mingħajr bażi, speċjalment dwar il-fatt illi fil-mewt ta' Paolo Cauchi, misierhom, kien humm fl-assi tiegħu £2800 flus biss. B'riżerva ta' eċċezzjonijiet oħra;

*Omissis;*

*Ikkunsidrat;*

Illi l-eċċezzjonijiet tal-konvenut, minbarra dik fuq il-meritu, huma tnejn, jew (1) illi l-atturi mhumieq intitolati

jistitwixxu l-azzjoni odjerna, u (2) illi, fil-każ, l-istess azzjoni tinsab istitwita hażin;

Illi, dwar l-ewwel eċċezzjoni, kif tajjeb jissottomettu l-atturi, it-talba taġħhom hija bażata fuq id-dispożizzjoni ta' l-art. 394 (1) tal-Kodiċi tal-Proċedura Ċivili. Il-konvenut ma ppreżentax il-kontijiet fiż-żmien prefiss lilu bis-sentenza msemmija fl-att ta' eċċezzjoni, u għalhekk huma qegħdin jitolbu l-approvazzjoni ta' daww il-kontijiet, li però għamlu huma stess lill-flok il-konvenut. Għalhekk l-atturi huma intitolati jistitwixxu dina l-azzjoni. It-talba, kif magħmula, hija wkoll korretta, għaliex l-atturi ma setgħux biss jitolbu, kif jallega l-konvenut, illi jippruvaw l-ammont dovut lilhom b'gurament "in litem", jew estimatorju. Infatti, kif tajjeb ukoll jissottomettu l-atturi, il-ligi, meta fl-artikolu fuq imsemmi tiddisponi illi l-Qorti tista' tippermetti lill-parti li tkun talbet il-kont illi tispeċifika mqar b'gurament is-somma li għandha tingħata, ma teskludix mezzi oħra ta' prova aktar regolari; anzi, meta hu possibbli, il-ligi teżigi kull prova oħra għall-ahjar determinazzjoni ta' l-ammont dovut minn min għandu jkrendi l-kont; u l-gurament jingħata biss fil-każ ta' impossibilità ta' prova oħra (Vol. VIII, 889; XIV, 30; XV, 203, 596; XXVII—II—116). Għalhekk dina l-eċċezzjoni mhijex sostenibbli;

Illi, dwar it-tieni eċċezzjoni, l-atturi mhumiex qegħdin jimpunjaw l-inventarju li għamel il-konvenut fl-okkażjoni tat-tutela, imma qegħdin semplicement jispeċifikaw is-somma li għandha tingħata lilhom mill-konvenut; u dan minhabba illi l-istess konvenut ma ppreżentax il-kontijiet hu stess fiż-żmien lilu prefiss mill-Qorti. U l-atturi dan biss kellhom jagħmlu. U mhux haż oħra. Jista' jkun veru li b'dan il-mod qiegħed sa ċertu pont jiġi attakkat l-inventarju fuq imsemmi; imma dan ma jfisserx illi għall-azzjoni esperita mill-atturi, kif miġjuba fl-att ta' eċċezzjoni, huma kien imisshom impunjaw dak l-inventarju formalment u "expressis verbis" b'domanda appożita, kif jallega l-konvenut. Apparti illi l-inventarju ma għandux għal kollox dik il-forza probatorja allegata mill-konvenut, billi l-inventarju hu att publiku unilaterali u jikkostitwixxi prova kontra l-persuna li għamlitu biss, b'mod illi ma jippreġudikax l-interessi ta' daww il-persuni li l-ligi trid tip-

protegi bil, il-prova tal-konsistenza u l-valur ta' l-oġġetti li ma jkunx ġew inventarjati tista' ssir bi kwalunkwe mod u xorta ta' prova, speċjalment per mezz ta' testimoni u b'notorjetà (Laurent, Diritto Civile, Vol. V, para. 11; Baudry-Lacantinerie, Tutela, para. 475; Ricci, Diritto Civile, Vol. I, parte 2da., para. 245). Għalhekk lanqas it-tieni eċċezzjoni ma hija sostenibili;

Għal dawn ir-raġunijiet;

Tirrespingi l-eċċezzjonijiet sollevati mill-konvenut, bl-ispejjeż kontra tiegħu; u tidifferixxi l-kawża għas-seduta tas-7 ta' Jannar 1953, għat-trattazzjoni tagħha fil-meritu.

---